

گوجرانوالہ چیمبر آف کامرس اینڈ انڈسٹری کے صدر شیخ فیصل ایوب کی وفد کے ہمراہ وفاقی وزیر برائے صنعت و پیداوار سید مرتضیٰ محمود سے اہم ملاقات۔ وفد میں سینئر نائب صدر حمیس گلزار مغل اور نائب صدر عادل ندیم شامل تھے۔ وفد کی قیادت کرتے ہوئے کہا کہ ٹیکسٹائل انڈسٹری سمیت ملک کی تمام انڈسٹری شدید مشکلات سے دوچار ہے آئے روز بجلی کیس کی بڑھتی ہوئی قیمتیں، ٹیکسوں میں بے انتہا اضافہ، صنعت دوست پالیسیوں کے فقدان جیسے مسائل نے پیداواری عمل کو روک دیا ہے مشکل ترین کاروباری حالات کے باعث کثیر زر مبادلہ کمانے والی انڈسٹریاں بند ہو رہی ہیں۔ انڈسٹریاں بند ہونے کی وجہ سے لوگوں کے روزگار متاثر ہو رہے ہیں۔ کاروباری حالات کی نزاکت کو مد نظر رکھتے ہوئے حکومت فوری طور پر صنعت دوست پالیسیاں مرتب کرے اور پالیسیاں مرتب کرتے وقت تمام چیمبرز کو بھی اعتماد میں لیا جائے۔ علاوہ ازیں انہوں نے وفاقی وزیر صنعت و پیداوار کو چیمبر میں آنے کی دعوت دی۔ اس موقع پر انہوں نے سابق وزیر اعظم پاکستان سید یوسف رضا گیلانی سے بھی ملاقات کی اور ملکی صورتحال پر تبادلہ خیال کیا۔

وفاقی وزیر صنعت و پیداوار سید مرتضیٰ محمود نے گوجرانوالہ چیمبر کے وفد کا خیر مقدم کرتے ہوئے کہا کہ اس میں کوئی شک نہیں کہ ملکی صنعت کو پیشہ چیلنجز کا سامنا ہے حکومت انڈسٹری کی مشکلات کو مد نظر رکھتے ہوئے بے شمار اصلاحات کر رہی ہے انڈسٹری کو ریلیف ملے گا تو ملک میں روزگار کے مواقع پیدا ہونگے اور ملکی معیشت بہتر ہوگی۔ انہوں نے کہا کہ گوجرانوالہ کی صنعتی اہمیت سے انکار نہیں کیا جاسکتا ملکی معیشت میں گوجرانوالہ کی بزنس کمیونٹی کا کردار نہایت اہمیت کا حامل ہے۔ وفد نے بزنس کمیونٹی کے جن مسائل کی طرف توجہ مبذول کرائی ہے ان کے تدارک کیلئے چیمبر آف کامرس کی مشاورت سے ان مسائل کو حل کیا جائے گا علاوہ ازیں بہت جلد گوجرانوالہ چیمبر آف کامرس کا دورہ بھی کیا جائے گا تاکہ باہمی مشاورت سے کاروباری آسانیاں پیدا کی جاسکیں۔ بعد ازاں وفد نے ترکمانستان اور اتھوپیا کے سفارتخانوں میں سفیروں سے ملاقات کی اس کے بعد انہوں نے ملائیشیا کے ڈپٹی ہیڈ آف مشن کی طرف سے دیئے گئے پر تکلف عشائیے میں شرکت کی۔ اس موقع پر بھی مختلف ممالک کے سفیروں اور کمرشل اتا شیوں سے ملاقات کی اور انہیں چیمبر میں مدعو کیا۔